

संचारकर्मी सम्मान तथा पुरस्कार वितरण सम्बन्धी कार्यविधि, २०८०

प्रस्तावना: प्रदेश भित्र निष्पक्ष, खोजमूलक, विश्लेषणात्मक, उत्तरदायी र व्यवसायिक पत्रकारिताका माध्यमबाट लुम्बिनी प्रदेशको विकास र समृद्धिमा योगदान पुऱ्याउन तथा जनतालाई सुसूचित गर्न महत्वपूर्ण योगदान पुऱ्याएका संचारकर्मीहरूलाई पुरस्कृत गर्न बाञ्छनीय भएकोले

प्रदेश विनियोजन ऐन २०८० को दफा ९ (१) ले दिएको अधिकार प्रयोग गरी गृह मन्त्रालयले यो कार्यविधि बनाएको छ ।

१. संक्षिप्त नाम, प्रारम्भ र विस्तार:- (१) यस कार्यविधिको नाम "संचारकर्मी सम्मान तथा पुरस्कार वितरण सम्बन्धी कार्यविधि, २०८०" रहेको छ ।

(२) यो कार्यविधि तुरुन्त प्रारम्भ हुनेछ ।

(३) यो कार्यविधि लुम्बिनी प्रदेश भर लागु हुनेछ ।

२. परिभाषा: (१) विषय वा प्रसंगले अर्को अर्थ नलागेमा यस कार्यविधिमा,

(क) "मन्त्रालय" भन्नाले गृह मन्त्रालय सम्झनुपर्छ

(ख) "पुरस्कार" भन्नाले लुम्बिनी प्रदेशमा कार्यरत संचारकर्मीलाई प्रदान गरिने पुरस्कार सम्झनुपर्छ ।

(ग) "समिति" भन्नाले दफा ४ बमोजिमको सिफारिस समिति सम्झनुपर्छ ।

(घ) "संयोजक" भन्नाले समितिको संयोजक सम्झनुपर्छ र सो शब्दले संयोजकको अनुपस्थितिमा संयोजकको रूपमा काम गर्ने सदस्यलाई समेत जनाउँछ ।

३. सूचना प्रकाशन र निवेदन माग: (१) पुरस्कार र सम्मानको लागि पत्रकारहरूबाट निवेदन माग गर्न मन्त्रालयले १५ (पन्ध्र) दिनको समय दिई राष्ट्रिय दैनिक पत्रिकामा सूचना प्रकाशन गर्नु पर्नेछ र त्यस्तो सूचना मन्त्रालयको वेबसाइट तथा सूचना पाटीमा टास गर्नुपर्नेछ ।

(२) उपदफा (१) बमोजिम सूचनामा तोकेको म्याद भित्र दफा ६ बमोजिमको योग्य निवेदकले अनुसूची-१ बमोजिमको ढाँचामा निवेदन र अनुसूची-२ बमोजिमको स्वःघोषणा पत्र सहित मन्त्रालयले तयार गरेको विद्युतिय माध्यमबाट प्रविष्टि वा मन्त्रालयमा निवेदन पेश गर्नु पर्नेछ ।

४. पुरस्कार सिफारिस समितिको गठन: (१) पुरस्कार प्रदान गर्ने प्रयोजनका लागि संचारकर्मीको नाम सिफारिस गर्न मन्त्रालयमा देहाय बमोजिमको एक सिफारिस समिति हुनेछः

(क) सचिव, मन्त्रालय - संयोजक

(ख) पत्रकार महासंघ, लुम्बिनी प्रदेश समिति अध्यक्ष वा निजले तोकेको प्रतिनिधि - सदस्य

(ग) उप-सचिव, मुख्यमन्त्री तथा मन्त्रिपरिषद्को कार्यालय - सदस्य

(घ) उप-सचिव, कानून महाशाखा, मन्त्रालय

- सदस्य

(ङ) महाशाखा प्रमुख, संचार महाशाखा मन्त्रालय

-सदस्य सचिव

(२) समितिले बैठकमा आवश्यकता अनुसार पत्रकारिता विषयका विज्ञलाई आमन्त्रण गर्न सक्नेछ ।

(३) उपदफा (१) को खण्ड (ख) बमोजिमको सदस्य तोक्दा पुरस्कारको लागि आवेदन नदिएको प्रतिनिधि तोक्नु पर्नेछ ।

(४) समितिको बैठक सम्बन्धी कार्यविधि समिति आफैले निर्धारण गरे बमोजिम हुनेछ ।

५. समितिको काम, कर्तव्य र अधिकार: (१) समितिको काम, कर्तव्य र अधिकार देहाय बमोजिम हुनेछ:-

(क) दफा ३ को उपदफा (२) बमोजिम प्राप्त भएका निवेदन र कागजात जाँच गरी संचारकर्मीको नाम र योगदान सहितको अभिलेख तयार गर्ने,

(ख) समितिले देहाय बमोजिम पुरस्कारका लागि मन्त्रालय समक्ष नाम सिफारिस गर्ने

१) अग्रज संचारकर्मी - १ (एक) जना

२) श्रृजनशील संचारकर्मी - १२ (बाह्र) जना

६. पुरस्कार सिफारिसको आधार: (१) समितिले पुरस्कार तथा सम्मानका लागि पत्रकारको नाम सिफारिस गर्दा लुम्बिनी प्रदेशमा क्रियाशील मध्येबाट देहाय बमोजिमका आधारमा गर्नु पर्नेछ:-

(क) नेपाली नागरिक,

(ख) अग्रज पत्रकार पुरस्कारको लागि-पत्रकारिता पेशामा आवद्ध भई लुम्बिनी प्रदेशको आर्थिक,भौतिक,सामाजिक तथा साँस्कृतिक विकासमा अनुसन्धानमूलक लेख,रचना वा श्रव्य दृश्य कार्यक्रमको माध्यमबाट प्रदेशलाई राष्ट्रिय तथा अन्तराष्ट्रिय क्षेत्रमा चिनाउन योगदान पुऱ्याएको वरिष्ठ पत्रकार कम्तीमा दुई दशक भन्दा बढी पेशामा संलग्न रहेको,

(ग) श्रृजनशील पत्रकार पुरस्कारको लागि- छापा,प्रशारण तथा अनलाइन जस्ता कुनै पनि प्रकृतिका आमसञ्चारका माध्यम सँग आवद्ध रही क्रियाशील रहेका समाचार संकलन,उत्पादन,सम्पादन,सम्प्रेषण,समाचार लेखन-पुर्नलेखन गर्ने कार्यका साथै नियमित स्तम्भ लेखक,कार्टुनिष्ट,फोटो पत्रकार,प्रेस क्यामेरा पर्शन,समाचार तथा समाचारमूलक कार्यक्रम निर्माता तथा सञ्चालक,समिक्षक,श्रव्य,दृश्य सम्पादक ।

(घ) फौजदारी कसुरमा अदालतबाट दोषी ठहर नभएको,

(ङ) पत्रकारिता आचार संहिता उल्लंघन नगरेको,

(च) प्रेस काउन्सिलबाट कुनै पनि प्रकारको कारवाही नभएको ।

(२) उपदफा (१) बमोजिमका आधारमा समितिले मूल्याङ्कन गर्दा सामाजिक समावेशीता र भौगोलिकतालाई समेत आधार बनाउनु पर्नेछ ।

७. पुरस्कारको स्वीकृति तथा वितरण: (१) समितिले सिफारिस गरेका सम्मान तथा पुरस्कार प्राप्त गर्न योग्य पत्रकारहरूको नाम मन्त्रालयले स्वीकृत गर्नेछ ।

(२) उपदफा(१) बमोजिमको पुरस्कार तथा सम्मानको लागि सिफारिस गरेका पत्रकारलाई मन्त्रालयले महत्वपूर्ण अवसर,दिवस वा मिति तोकी पुरस्कृत गर्नेछ ।

८. पुरस्कारको रकम: (१) सञ्चारकर्मी पुरस्कार वापत देहाय बमोजिम सम्मान तथा पुरस्कार प्रदान गरिनेछ:-

(क) अग्रज संचारकर्मी सम्मान, रु.१ लाख -१ (एक) जनालाई

(ख) श्रृजनशील संचारकर्मी सम्मान, जनही रु. ५० हजार का दरले - १२ (बाह्र) जनालाई

९. बाधा अडकाउ फकाउन सक्ने: यस कार्यविधिको कार्यान्वयनमा कुनै बाधा अडकाउ परेमा मन्त्रालयले त्यस्तो बाधा अडकाउ फुकाउन सक्नेछ ।

अनुसूची-१

दफा ३ को उपदफा (२) सँग सम्बन्धित

संचारकर्मी पुरस्कारको लागि पेश गर्ने निवेदन ढाँचा

श्री गृह मन्त्रालय,
लुम्बिनी प्रदेश ।

संचारकर्मी पुरस्कार वितरण कार्यविधि, २०८० बमोजिम प्रदेश संचारकर्मी पुरस्कार प्राप्त गर्न देहायको विवरण सहित यो निवेदन पेश गरेको छु:-

- (१) निवेदकको नाम:-
- (२) ठेगाना:-
- (३) सम्पर्क नम्बर:-
- (४) मिति:-

संलग्न कागजातहरू:

- (१) नेपाली नागरिकताको प्रमाण पत्रको प्रतिलिपी,
- (२) पत्रकारिता पेशामा आबद्ध भएको प्रमाण खुल्ने प्रमाणित कागजात,
- (३) दफा ६ को उपदफा (१) को खण्ड (ख),(ग),(घ) वा (ङ) मा उल्लेख भएका आधार पुष्टी गर्ने लेख रचना वा श्रव्य दृश्य कार्यक्रमको अभिलेख,
- (४) स्व: घोषणा-पत्र
- (५) व्यक्तिगत विवरण(बायोडाटा)
- (६) आफू लुम्बिनी प्रदेशमा रहि क्रियाशिल रहेको आधार खुल्ने प्रमाण
- (७) आफू लुम्बिनी प्रदेशमा क्रियाशिल रहि आमसंचारको माध्यमबाट प्रदेशको विकास र समृद्धिमा पुर्याएको योगदान

निवेदक

नाम:-

हस्ताक्षर:-

ठेगान:-

फोन नं.-

इमेल:-

अनुसूची-२
(दफा ३ को उपदफा(२) सँग सम्बन्धीत)

स्वःघोषणा-पत्र

जिल्ला.....गा.पा./न.पा.....वडानं.....बस्ने
श्री.....को छोरा/छोरी बर्ष.....को
म.....विगत.....बर्ष देखी लुम्बिनी प्रदेशमा क्रियाशिल रहि
पत्रकारिता पेशामा आबद्ध छु । मैले हालसम्म पत्रकार आचार संहिताको पूर्ण पालना गरिरहेको,प्रेस
काउन्सिलबाट कारवाही नभएको र कुनै किसिमको फौजदारी कसुरमा दोषी ठहर भई सजाय नपाएको
स्वःघोषणा गर्दछु ।

निवेदक

नामः

हस्ताक्षरः

ठेगानाः

फोन नं.

इमेलः